

राज्यातील जिल्हा शिक्षण व प्रशिक्षण संस्थामधील अधिकारी व कर्मचारी यांचे वेतन अदा करण्यासाठी सदर पदे योजनेतर लेखाशीर्षामध्ये समाविष्ट करण्यास व त्याकरिता सदर लेखाशीर्षाखाली आर्थिक तरतूद करण्यास मान्यता देण्याबाबत..

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक - डायट-२०२२/प्र.क्र.११०/प्रशिक्षण
मादामकामामार्ग, हुतात्माराराजगुरुचौक,
मंत्रालय, मुंबई-४०० ०३२
दिनांक:- २८ डिसेंबर, २०२३

वाचा:-

- १) केंद्र शासन, मनुष्यबळ विकास मंत्रालय, नवी दिल्ली यांच्या मार्गदर्शक सूचना नोव्हेंबर, १९८९
- २) शालेय शिक्षण विभाग, शासन निर्णय क्र. पीटीसी १०९५/(२९/९५)माशि-५, दि. १९.०६.१९९५
- ३) शालेय शिक्षण विभाग, शासन निर्णय क्र. पीटीसी १०९६/(१७३/९६)माशि-४, दि. ०८.१०.१९९६
- ४) शालेय शिक्षण व क्रीडा विभाग, शासन निर्णय क्र. पीटीसी २००५/(८/०५)माशि-४, दि. ०९.०८.२००५
- ५) शालेय शिक्षण व क्रीडा विभाग, शासन निर्णय क्र. इप्रमा-२४१४/(५९/२०१४) प्रशिक्षण, दि. १८.११.२०१४
- ६) शालेय शिक्षण व साक्षरता विभाग, मानव संसाधन विभाग, नवी दिल्ली यांचे अ.शा पत्र क्र.२-१८/२०१८-IS-१/IS-१५, दि. १२ ऑक्टोबर, २०२२ (Framework for Implementation of SamagraShiksha Scheme)

प्रस्तावना:-

राष्ट्रीय शैक्षणिक धोरण, १९८६ मध्ये शिक्षकांच्या प्रशिक्षणांना प्राधान्य देण्यात आल्याने, केंद्र शासनाने देशातील प्रत्येक जिल्ह्यात जिल्हा शिक्षण व प्रशिक्षण संस्था स्थापन करण्याची शिफारस केली होती. तदनुसार शिक्षक शिक्षण पुनर्रचना ही केंद्र पुरस्कृत योजना सुरु करण्यात येऊन, सदर योजनेअंतर्गत जिल्हा शिक्षण व प्रशिक्षण संस्थांच्या स्थापनेच्या अनुषंगाने केंद्र शासनाच्या मनुष्यबळ विकास मंत्रालयाने संदर्भाधिन क्र. १ अन्वये निर्गमित केलेल्या मार्गदर्शक सूचनांनुसार राज्यातसंदर्भ क्र. २ ते ४ येथील शासन निर्णयान्वये एकूण ३३ जिल्ह्यात जिल्हा शिक्षण व प्रशिक्षण संस्थांची स्थापना करण्यात आली असून, सद्यस्थितीत सदर संस्था कार्यरत आहेत. तर संदर्भक्र.५ येथील शासन निर्णयान्वये जिल्हा शिक्षण व प्रशिक्षण संस्था, पालघर या संस्थेची स्थापना करण्यात आली आहे.

शिक्षक शिक्षण या केंद्र पुरस्कृत योजनेअंतर्गत जिल्हा शिक्षण व प्रशिक्षण संस्थांतर्गत वेतन व वेतनेतर बाबीकरिता सन २०११-२०१२ पर्यंत केंद्र शासनाकडून १०० टक्के, सन २०१२-१३ पासून केंद्र : राज्य हिस्सा ७५:२५ तर सन २०१५-२०१६ पासून ६०:४० प्रमाणात अनुदान देण्यात येत होते. सन २०१८-२०१९ मध्ये सर्व शिक्षा अभियान, राष्ट्रीय माध्यमिक शिक्षा अभियान व शिक्षक शिक्षण या तिन्ही केंद्र पुरस्कृत योजनांचे एकत्रीकरण समग्र शिक्षा अभियानामध्ये करण्यात आले असून, सद्यस्थितीत शिक्षक शिक्षण ही योजना समग्र शिक्षा अभियानांतर्गत कार्यरत आहे.

तथापि, समग्र शिक्षा योजनेअंतर्गत केंद्रशासनाने संदर्भ क्र. ६ येथील दि. १२.१०.२०२२ अन्वये निर्गमित सुचनांनुसार जिल्हा शिक्षण व प्रशिक्षण संस्थांमधील सन २०१२ पूर्वी निर्मित सर्व पदांच्या वेतनाचे दायित्व संबंधित राज्याने स्विकारण्याबाबत स्पष्ट निर्देश दिले आहेत. त्यानुसार, राज्यातील जिल्हा शिक्षण व प्रशिक्षण संस्थांमधील अधिकारी/कर्मचारी यांचे १००% वेतन राज्य हिस्श्याच्या निधीतून करणे क्रमप्राप्त आहे.

सबब, राज्यातील जिल्हा शिक्षण व प्रशिक्षण संस्थामधील अधिकारी/कर्मचारी यांचे वेतन राज्य शासनामार्फत अदा करण्याच्या अनुषंगाने सदर पदे योजनाबाह्य (Non-Plan) लेखाशीर्ष २२०२ १११५ मध्ये समाविष्ट करण्याची व त्याकरिता सदर लेखाशीर्षखाली तरतूद करण्याची बाब शासनाच्या विचाराधिन होती. त्यानुसार शासन खालीलप्रमाणे निर्णय घेत आहे.

शासन निर्णय:-

१. राज्यातील जिल्हा शिक्षण व प्रशिक्षण संस्थामधील अधिकारी व कर्मचारी यांचे वेतन राज्य शासनामार्फत अदा करण्यासाठी सदर पदे योजनाअंतर्गत (Plan) लेखाशीर्ष २२०२ आय ६१२ (सर्वसाधारण), २२०२ आय ७५५ (अनुसूचित जाती प्रवर्ग) व २२०२ आय ६५७ (अनुसूचित जमाती घटक) मधून योजनाबाह्य (Non-Plan) लेखाशीर्ष २२०२ १११५ मध्ये समाविष्ट करण्यास मान्यता देण्यात येत आहे.
२. सन २०२४-२५ या आर्थिक वर्षापासून राज्यातील जिल्हा शिक्षण व प्रशिक्षण संस्थामधील अधिकारी व कर्मचारी यांचे वेतनाकरिता विभागाकडील योजनाबाह्य (Non-Plan) लेखाशीर्ष २२०२ १११५ खाली आर्थिक तरतूद करण्यात मान्यता देण्यात येत आहे.
२. सदर शासन निर्णय नियोजन विभाग, अनौ.सं.क्र. ५८/१४७१/२०२३, दि. १०/०२/२०२३ तसेच वित्त विभाग, अनौ.सं.क्र.८५८/२०२३/व्यय-५, दि.२०/१०/२०२३ अन्वये प्राप्त झालेल्या मान्यतेनुसार निर्गमित करण्यात येत आहे.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक २०२३१२२८१२४७२२६३२१ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(टि.वा. करपते)

सह सचिव, महाराष्ट्र शासन.

प्रत:

- १) मा. राज्यपाल यांचे सचिव, राजभवन, मुंबई
- २) मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई
- ३) मा. उपमुख्यमंत्री (वित्त व नियोजन), महाराष्ट्र राज्य यांचे प्रधान सचिव, मंत्रालय, मुंबई
- ४) मा. उपमुख्यमंत्री (विधी व न्याय), महाराष्ट्र राज्य यांचे प्रधान सचिव, मंत्रालय, मुंबई
- ५) मा. मंत्री (शालेय शिक्षण) यांचे खाजगी सचिव, मंत्रालय, मुंबई
- ६) सर्व मा. मंत्री यांचे खाजगी सचिव, मंत्रालय, मुंबई
- ७) मा. विरोधी पक्षनेता, विधानसभा, विधानमंडळ, मुंबई
- ८) मा. विरोधी पक्षनेता, विधानपरिषद, विधानमंडळ, मुंबई
- ९) मा. संसद सदस्य/विधान सभा सदस्य/विधान परिषद सदस्य (सर्व), महाराष्ट्र राज्य

- १०) मा. मुख्य सचिव यांचे वरिष्ठ स्वीय सहायक, मंत्रालय, मुंबई
- ११) मा. प्रधान सचिव (शालेय शिक्षण) यांचे वरिष्ठ स्वीय सहायक, मंत्रालय, मुंबई
- १२) आयुक्त (शिक्षण) महाराष्ट्र शासन, पुणे
- १३) राज्य प्रकल्प संचालक, समग्र शिक्षा अभियान, चर्नीरोड, मुंबई.
- १४) मुख्य कार्यकारी अधिकारी, जिल्हा परिषद (सर्व)
- १५) संचालक (माध्यमिक व उच्च माध्यमिक) महाराष्ट्र राज्य, पुणे
- १६) संचालक (प्राथमिक) महाराष्ट्र राज्य, पुणे.
- १७) संचालक, राज्य शैक्षणिक संशोधन व प्रशिक्षण परिषद, महाराष्ट्र राज्य,पुणे
- १८) संचालक (योजना) महाराष्ट्र राज्य, पुणे
- १९) महालेखापाल (लेखा व अनुज्ञेयता), महाराष्ट्र (१/२), मुंबई/नागपूर
- २०) महालेखापाल (लेखा परिक्षा), १/२, महाराष्ट्र राज्य, मुंबई/नागपूर.
- २१) सर्व विभागीय शिक्षण उपसंचालक
- २२) सर्व प्राचार्य, जिल्हा शिक्षण व प्रशिक्षण संस्था (DIET)
- २३) सर्व जिल्हा कोषागार अधिकारी
- २४) शिक्षणाधिकारी (प्राथमिक/माध्यमिक व उच्च माध्यमिक/योजना) (सर्व)
- २५) नियोजन विभाग (कार्यासन १४७१), मंत्रालय, मुंबई.
- २६) वित्त विभाग, (व्यय-५/अर्थसंकल्प-८), मंत्रालय, मुंबई.
- २७) सामाजिक न्याय व विशेष सहाय्य विभाग, अर्थसंकल्प (विधयो),मंत्रालय,मुंबई.
- २८)आदिवासी विकास विभाग(कार्या-६),मंत्रालय,मुंबई.
- २९)अवर सचिव (अर्थसंकल्प), शालेय शिक्षण व क्रीडा विभाग, मंत्रालय, मुंबई
- ३०)निवडनस्ती (प्रशिक्षण)